

जेपी ग्रीन्स ने 24 घंटे में बेचे 3300 फ्लैट्स

लखनऊ। रियल एस्टेट क्षेत्र की अग्रणी कंपनी जेपी ग्रीन्स को राष्ट्रीय राजधानी क्षेत्र नोएडा में कम लागत वाली आवास परियोजना 'अमन' को अच्छी प्रतिक्रिया मिली है। जयप्रकाश एसोसिएट्स की रियल एस्टेट कंपनी जेपी ग्रीन्स अमन परियोजना सेक्टर 151 में नोएडा-ग्रेटर नोएडा एक्सप्रेस वे पर स्थित है।

70 एकड़ के क्षेत्रफल में बन रही इस आवास परियोजना के लांच होने के 24 घंटे के भीतर उसके सारे 3300 अपार्टमेंट बिक गये। इस परियोजना में 2, 3 बीएचके तथा 3 बीएचके + सर्वेंट रूम वाले फ्लैट की कीमत 19 लाख से 29.70 लाख रुपये के बीच है। इस परियोजना में 11 एकड़ का बगीचा, मार्निंग वॉक पथ, गोल्फ कोर्स के साथ शॉपिंग काम्प्लेक्स, सोशल क्लब, स्विमिंग पूल, जिम आदि की सुविधाएं उपलब्ध करायी जाएंगी। जेपी समूह की निदेशक रीता वी. दीक्षित ने एक बयान में कहा बाजार के रुख को समझने की कोशिश और सही समय और सही मूल्य पर सही गुणवत्ता वाले उत्पाद पेश करने की वजह से 'जेपी ग्रीन्स अमन' को उल्लेखनीय प्रतिक्रिया मिली है। (वि)